



शक्ति न हो तो तुम्हारी पुकार पर कोई ध्यान नहीं देगा और न ही परवाह करेगा। कारण वे जानते हैं कि यह दुबला जीव हमारा कुछ भी बिगाड़ नहीं सकता।
- डा. केशव राव बलिराम हेडगेवार

- बरातियों भरी बस से डीसीएम टकराई, एक की मौत II
- गिजी अस्पताल बिना डोजर मुहैया करा रहे खून III
- संवाद, सृजन और साहित्य का साक्षी बना लविनि IV

लखनऊ, बुधवार, 26 नवंबर 2025



शहर में आज

- कलश यात्रा विश्वनाथ मन्दिर, श्रीरामलीला पार्क सेक्टर-ए सीतापुर रोड योजना, निकट राम-राम बैक चौराहा में पूर्वाह्न 11:00 बजे।
- कबीर फेस्टिवल के तहत नाटक बेशरम का पौधा का मंचन अंतरराष्ट्रीय बौद्ध शोध संस्थान में 4:00 बजे।
- हजरतगंज के मार्टिन पुरवा स्थित बुद्ध मंदिर में डॉ. अंबेडकर सामाजिक एकता मंच की ओर से संविधान दिवस समारोह। 10:00 बजे।
- सरोजनीनगर तहसील के अमौसी में सीबीजी एंड बायो फर्टिलाइजर प्लॉट का भूमि पूजन दोपहर 12:00 बजे राज्यपाल आनंदी बेन पटेल करेंगी।
- राजकीय हाईस्कूल सिंघरवा मल्लिहाबाद में पंख कैरियर मेला का आयोजन किया गया है। जिसमें माध्यमिक के छात्रों को कैरियर के बारे में बताया जाएगा 10:00 बजे।

सिटी ब्रीफ

एकेटीयू छात्रों ने भी लिया पदयात्रा में हिस्सा

अमृत विचार, लखनऊ: डॉ. एपीजे अब्दुल कलाम प्राविधिक विश्वविद्यालय के छात्र-छात्राओं ने अलीगंज से निराला नगर तक सरदार पटेल की जयंती पर एकता यात्रा में शामिल हुए। पदयात्रा में 150 से अधिक स्वयंसेवकों ने भाग लेकर सामाजिक जागरूकता, युवा उत्तरदायित्व और सामुदायिक सद्भाव का संदेश दिया। कार्यक्रम में डॉ. विनय चतुर्वेदी, डिप्टी प्रोग्राम कोऑर्डिनेटर डॉ. गजेन्द्र कुमार गुप्ता तथा फैक्टली ऑफ फार्मसी की सोनियर प्रोग्राम ऑफिसर अंजली सिंह की उपस्थिति और मार्गदर्शन प्राप्त हुआ।

30 तक ही मिलेंगे अनुदान पर बीज

अमृत विचार, लखनऊ: रबी फसल के अनुदान पर बीज 30 नवंबर तक ही वितरित किए जाएंगे। इसके बाद खरीदे जाने वाले बीजों पर अनुदान मान्य नहीं होगा। कृषि निदेशालय से समय पर बीज खरीदने की अपील किसानों से की है। प्रदेश में कृषि विभाग द्वारा रबी फसल के लिए गेहूं, सरसों आदि के 50 फीसद अनुदान पर बीज और निशुल्क मिनी किट वितरित की जा रही है। जोकि 30 नवंबर तक ही मान्य होगा। इसके बाद खरीद करने पर न अनुदान मिलेगा न ही निशुल्क किट। यह आदेश कृषि निदेशालय ने जारी करके किसानों से समय पर लाभ लेने की अपील की है। ताकि किसान बीज खरीदकर समय से बोवाई कर सकें।

गृहकर बकाये पर 8 भवन किए सील

अमृत विचार, लखनऊ: नगर निगम जमान 7 की टीम ने मंगलवार को गृहकर के बड़े बकायेदारों के खिलाफ सीलिंग व वसूली की कार्रवाई की। जोएल अधिकारी रामेश्वर प्रसाद के नेतृत्व में चलाये गए अभियान में बाबू जगजीवन राम इन्दिरा नगर, मेथिलीशरण गुप्त वार्ड व लाल बहादुर शास्त्री द्वितीय वार्ड में 30 लाख रुपये बकाये पर कुल 8 संपत्तियां सील की गईं।

श्रीमद्भागवत कथा कल

अमृत विचार, लखनऊ: श्रीरामलीला पार्क सेक्टर-ए सीतापुर रोड योजना में स्थित विश्वनाथ मन्दिर के 34वें स्थापना दिवस के मौके पर महिला सत्याग्र गण्डवन द्वारा मन्दिर परिसर में 27 नवम्बर को श्रीमद् भागवत कथा का शुभारंभ होगा। जिसकी पूर्व संख्या पर 26 नवम्बर को पूर्वाह्न 11 बजे मन्दिर परिसर से कलश यात्रा निकाली जायेगी। जो महादेव होटल चौराहा, राम-राम बैक चौराहा, सेक्टर-ए सीतापुर रोड योजना कालोनी सहित विभिन्न क्षेत्रों से होते हुए वापस विश्वनाथ मन्दिर पर पहुंचकर समाप्त होगी।

परिवहन निगम कर्मचारियों की बैठक 30 को

अमृत विचार, लखनऊ: सेंट्रल रीजनल वर्कशॉप कर्मचारी संघ उत्तर प्रदेश के प्रदेश महामंत्री जसवंत सिंह ने बताया कि लखनऊ क्षेत्र के सभी डिपो पदाधिकारी आगामी दिनों में राज्य कर्मचारियों के साथ परिवहन निगम की समस्याओं और उनके समाधान के लिए संघर्ष में भाग लेंगे। उन्होंने कहा कि सभी क्षेत्रों और डिपो में संघर्ष की तैयारियां चल रही हैं, जिन्हें और धार देने की आवश्यकता है, क्योंकि यह हमारी सुरक्षा, अस्तित्व और भविष्य से जुड़ा है।

पटेल की जयंती पर निकाला यूनिटी मार्च

देशभक्ति में रंगे युवा, 20 हजार से अधिक युवाओं ने लिया हिस्सा, तिरंगे के साथ गूंजे देशभक्ति के नारे

कार्यालय संवाददाता, लखनऊ

अमृत विचार : राष्ट्रीय एकता के प्रतीक लौहपुरुष सरदार वल्लभभाई पटेल की 150वीं जयंती पर मंगलवार को उत्तर विधानसभा क्षेत्र में ‘‘यूनिटी मार्च’’ का आयोजन किया गया। कार्यक्रम में 20 हजार से अधिक युवक-युवतियों ने उत्साहपूर्वक प्रतिभाग किया। हाथों में तिरंगा लिए युवा जब आगे बढ़े तो पूरा माहौल देशभक्ति से सराबोर हो गया। कार्यक्रम में मुख्य अतिथि वित्त मंत्री सुरेश खन्ना, विशिष्ट अतिथि लखनऊ महानगर अध्यक्ष आनंद द्विवेदी, महापौर सुषमा खर्कवाल, विधायक डॉ. नीरज बोरा, विधान परिषद सदस्य अवनीश पटेल एवं समाजसेवी बिंदु बोरा सहित बड़ी संख्या में छात्र-छात्राएं उपस्थित रहे। एकता यात्रा में गूंजते जयघोषों ने यह साबित कर दिया कि राजधानी में युवा शक्ति का यह आयोजन अद्वितीय था। युवा देशभक्ति गीतों पर सरदार पटेल का जयघोष करते हुए आगे बढ़े तो वातावरण राष्ट्रप्रेम के रंग में रंग गया। यात्रा मार्ग में जगह-जगह लोगों ने फूल बरसाकर पदयात्रियों का स्वागत किया। श्रीराम दरबार की झांकी विशेष आकर्षण का केंद्र रही।



एकता यात्रा में शामिल वित्त मंत्री सुरेश खन्ना, लखनऊ महानगर अध्यक्ष आनंद द्विवेदी, महापौर सुषमा खर्कवाल व अन्य।

सांस्कृतिक दलों ने किया मोहित

■ यात्रा मार्ग के चिन्हित स्थलों पर सांस्कृतिक कार्यक्रमों ने आयोजन को और भी भव्य बना दिया। सेंट जोसेफ स्कूल के बैड ने प्रभावशाली प्रस्तुति दी। उत्तर प्रदेश सांस्कृतिक दल के पाँच तथा केंद्रीय स्तर के दो, कुल सात सांस्कृतिक दलों ने भी मनमोहक कार्यक्रम प्रस्तुत किए। पुरा मार्ग युवा छात्रों के जोश, तिरंगे और देशभक्ति गीतों से गुंजता रहा। कार्यक्रम में महामंत्री राम अवतार कनौजिया, उपाध्यक्ष धनश्याम दास अग्रवाल, टिकू सोनकर, सीरभ वाल्मीकि, मीडिया प्रभारी प्रवीण गर्ग, अभिषेक खरे, अनुराग साहू, सतीश वर्मा, मंडल अध्यक्ष एवं पार्वदगण उपस्थित रहे।

इन स्थानों से होते हुए निकली यात्रा

■ यूनिटी मार्च की शुरुआत अलीगंज स्थित नेताजी सुभाष चंद्र बोस महाविद्यालय से हुई। इसके बाद यात्रा साहू एजेंसी चौराहा, नेहरू बाल वाटिका, आठ नंबर चौराहा निरालानगर, डालीगंज क्रॉसिंग, डालीगंज बाजार, हसनगंज कोतवाली, अतुल चौराहा, पन्ना लाल रोड बाजार और उमराव सिंह धर्मशाला से गुजरते हुए बाबूगंज स्थित रामाधीन सिंह लॉन पर संपन्न हुई।



छावनी स्थित आर्मी मेडिकल कोर सेंटर एवं कॉलेज प्रांगण में परेड की समीक्षा करते ऑफिसिएंट मेजर जनरल कंवरजीत सिंह।

यूपी बोर्ड परीक्षा के लिए भौतिक सत्यापन शुरू जनवरी 26 तक सड़कों का काम हो जाएगा पूरा

कार्यालय संवाददाता, लखनऊ

अमृत विचार : यूपी बोर्ड की आगामी परीक्षाओं को ध्यान में रखते हुए क्षेत्रीय कार्यालय प्रयागराज से लखनऊ मंडल के लिए अधिकारियों को नामित कर दिया गया है। परीक्षा केंद्रों के लिए भौतिक सत्यापन तथा सुविधाओं के मूल्यांकन का कार्य शुरू हो गया है। मकसद है कि परीक्षा नकलविहीन हो और परीक्षार्थियों को परीक्षा के दौरान सभी मूलभूत सुविधाएं उपलब्ध रहें। जेडी लखनऊ मंडल कार्यालय के मंडलीय विज्ञान प्रगति अधिकारी डॉ. दिनेश कुमार ने बताया कि बोर्ड परीक्षा 2026 की सुनिता, पवित्रता, गुणवत्ता और विधि

- परीक्षा केंद्रों पर इलेक्ट्रॉनिक डिवाइस की होगी जांच
- मूलभूत सुविधाओं को देखकर ही बनेगा परीक्षा केंद्र

व्यवस्था सुनिश्चित करने के लिए परीक्षा केंद्रों का विस्तृत मूल्यांकन किया जा रहा है। विद्यालयों की आधारभूत भौतिक संसाधनों से संबंधित सूचनाओं का सत्यापन किया जा रहा है। संयुक्त शिक्षा निदेशक डॉ. प्रदीप कुमार सिंह ने बताया कि नामित अधिकारियों को अपने आवंटित जिलों में कम से कम दस विद्यालयों/राजकीय, अशासकीय सहायता प्राप्त और स्वचिंतपोषित का भौतिक सत्यापन करना है।

इन तथ्यों के आधार पर हो रहा सत्यापन

■ विद्यालयों में सीसीटीवी कैमरे, ब्रॉडबैंड, मोनिटर, हाई-स्पीड इंटरनेट कनेक्शन, वॉयस रिकॉर्डिंग सुविधा, राउटर, डीवीआर आदि के क्रियाशील होने की जांच की जा रही है। साथ ही इन उपकरणों और डबल लॉक अलमारी को प्रधानाचार्य कक्ष से अलग सुरक्षित कक्ष में स्थापित होने का सत्यापन भी किया जा रहा है। लखनऊ मंडल के सभी जिलों लखनऊ, हरदोई, लखीमपुर खीरी, सीतापुर, उन्नाव और रायबरेली के लिए भी क्षेत्रीय कार्यालय प्रयागराज से अधिकारी नामित कर दिए गए हैं।

कार्यालय संवाददाता लखनऊ

अमृत विचार : सीएम ग्रिड योजना के फेज 1 के तहत शहर में निर्माणाधीन 7 सड़कों का काम जनवरी 2026 तक पूरा हो जाएगा। मंगलवार को यूरिडा के सीईओ महेंद्र बहादुर सिंह ने परियोजना का स्थलीय निरीक्षण करके कार्यों की प्रगति का जायजा लिया।

उन्होंने कहा कि जल्द से जल्द कार्य पूरा किया जाए, जिससे शहरवासियों को इसका लाभ मिल सके। सीईओ ने सबसे पहले पुरनिया अलीगंज रोड से सावित्री अपार्टमेंट होते हुए जनगणना निदेशालय, कुर्मी रोड तक बनाए जा रहा मार्ग देखा। इसके बाद मंदिर मार्ग

- यूरिडा के सीईओ ने कार्यों की प्रगति का लिया जायजा
- सीएम ग्रिड योजना के फेज 1 के तहत शहर में निर्माणाधीन हैं सात सड़कें

गोल मार्केट चौराहे से कपूरथला चौराहे तक, इग्नू रोड से एलपन हाउस स्कूल तक निर्माण कार्य का निरीक्षण किया।

निरीक्षण में नगर आयुक्त गौरव कुमार, डिप्टी सीईओ यूरिडा अरविंद श्रीवास्तव, मुख्य अभियंता महेश वर्मा, मनोज प्रभात, अधिशासी अभियंता अतुल मिश्र सहित नगर निगम व यूरिडा के अधिकारी उपस्थित थे।



भारत रत्न सरदार वल्लभ भाई पटेल एकता यात्रा में शामिल लोग।

सेना को मिले 123 नए अधिकारी

कार्यालय संवाददाता, लखनऊ

अमृत विचार : भारतीय सेना को 123 नए अधिकारी मिले हैं, जो चिकित्सीय सेवाएं प्रदान करेंगे। मंगलवार को मेडिकल ऑफिसर्स बेसिक कोर्स-254 के सफल समापन पर ऑफिसर्स ट्रेनिंग कॉलेज, आर्मी मेडिकल कोर सेंटर एवं कॉलेज में कोर्स समापन परेड आयोजित की गई। नौ हफ्तों के इस कोर्स में युवा आर्म्ड फोर्सेज मेडिकल और डेंटल ऑफिसर्स को इंटींसिव कान्बेट

- दंगे चिकित्सीय सेवाएं, कोर्स समापन परेड आयोजित

मेडिकल सपोर्ट ट्रेनिंग दी गई। ट्रेनिंग में ऑफिसर्स ने ट्रॉमा लाइफ सपोर्ट (एटीएलएस) प्रोवाइडर कोर्स में भी हिस्सा लिया। उन्हें उन नवीनतम तकनीकों के बारे में प्रशिक्षित किया गया, जो आज की पीढ़ी के युद्धों को आकार दे रही हैं। पाठ्यक्रम में त्रिसेवा प्रतिनिधित्व वाली 34 महिला अधिकारियों सहित कुल 123 अधिकारी शामिल थे।

परेड सैन्य परंपराओं के अनुसार कराई गई। कोर्स समापन परेड की समीक्षा सेना चिकित्सा कोर केंद्र एवं कॉलेज के ऑफिसिएंट कमांडेंट मेजर जनरल कंवरजीत सिंह ने की। इस दौरान कैप्टन सैडिमा अशोक को कोर्स का बेस्ट ऑल राउंड ऑफिसर चुना गया और उन्हें कमांडेंट की रोलिंग ट्रॉफी प्रदान की गई। उन्हें फील्ड इवेंट्स में बेस्ट ऑफिसर चुने जाने पर मेजर लैशराम ज्योतिन सिंह, अशोक चक्र मेमोरियल ट्रॉफी से भी सम्मानित किया गया।



सीएम ग्रिड योजना के तहत सड़क निर्माण का निरीक्षण करते यूरिडा के सीईओ, साथ में नगर आयुक्त एवं अन्य।

महापौर की डेडलाइन के बाद नगर निगम ने शुरू किया पैच वर्क

कार्यालय संवाददाता लखनऊ

अमृत विचार : शहर की सभी खस्ताहाल सड़कें जल्द गड्ढामुक्त की जाएंगी। नगर निगम ने खराब सड़कों की मरम्मत का काम शुरू कर दिया है।

दरअसल नगर निगम के पास पैचवर्क का बजट समाप्त हो गया था। बजट बढ़ाया जाना था लेकिन महापौर और नगर आयुक्त के बीच अधिकारों को लेकर चल रही लड़ाई के कारण कार्यकारिणी बैठक में देरी हुई। जिससे पुनरीक्षित बजट पास नहीं हो पा रहा था। आखिरकार 17 नवंबर को हुई कार्यकारिणी बैठक में पुनरीक्षित बजट में लगभग 4 अरब रुपये की बढोतरी की गई। सड़कों के पैचवर्क के लिए बजट 10 करोड़ से बढ़ाकर 50 करोड़ रुपये किया गया है। महापौर ने डेढ़ महीने के भीतर सभी खराब सड़कें सही करने की डेडलाइन जारी की थी। महापौर के सख्त निर्देश का असर यह हुआ कि नगर निगम के अभियंता हरकत



रेलवे ओवरब्रिज के नीचे पैचवर्क।

- पैचवर्क का बजट 10 से बढ़कर हो गया 50 करोड़

अब आड़े नहीं आएंगी बजट की कमी

■ शहर की खराब सड़कें बनाने के लिए अब बजट की कमी आड़े नहीं आएगी। नगर निगम कार्यकारिणी ने पुनरीक्षित बजट में सड़क निर्माण का बजट 271 करोड़ से बढ़ाकर 362 करोड़ रुपये कर दिया है। नगर निगम में शामिल 88 गांवों से लेकर शहर की गलियों में भी खराब हो चुकी सड़कें बनाई जाएंगी।

में आ गए हैं और पैच वर्क का काम शुरू करा दिया है।

सिटी ब्रीफ

लैब टेक्नीशियनों को मिलेगा मलेरिया जांच प्रशिक्षण

अमृत विचार, पीजीआई: मलेरिया परजीवियों की पहचान को और अधिक विश्वसनीय बनाने के लिए पीजीआई का माइक्रोबायोलॉजी विभाग प्रदेश भर के लैब टेक्नीशियनों को विशेष प्रशिक्षण देने जा रहा है। यह राज्य स्तरीय माइक्रोसोपी प्रशिक्षण कार्यशाला 26 नवंबर से शुरू होकर 23 दिसंबर तक चलेगी। स्वास्थ्य सेवाओं को मजबूत करने के उद्देश्य से महानिदेशक, चिकित्सा एवं स्वास्थ्य के सहयोग से यह कार्यक्रम आयोजित किया गया है। प्रशिक्षण का नेतृत्व माइक्रोबायोलॉजी एवं संक्रामक रोग विभाग की प्रमुख डॉ रंगमई एसके मारक करेंगी। उनके साथ डॉ. अवधेश कुमार, डॉ. तस्नीम सिद्दीकी सहित विभाग के रेजिडेंट और तकनीकी टीम सदस्य प्रतिभागियों को प्रशिक्षण देंगे। करीब 200 टेक्नीशियनों को तैयार किए गए मॉड्यूल में स्पीयर बनाने की विधि, गिमेसा स्टैनिंग, स्लाइड पर परजीवियों की पहचान, विभिन्न प्रजातियों को अलग-अलग पहचानने जैसे महत्वपूर्ण विषयों का अभ्यास कराया जाएगा।

डॉ. राघवेंद्र और जितेंद्र मिश्र भास्वर का सम्मान

अमृत विचार, लखनऊ: उत्तर प्रदेश साहित्य सभा की ओर से मंगलवार को उत्तर प्रदेश हिंदी संस्थान के निराला सभागार में प्रसिद्ध साहित्यकार डॉ. श्रीचन्द्र सिंह की स्मृति में सम्मान समारोह और काव्य संध्या का आयोजन किया गया। कार्यक्रम में साहित्य और शिक्षा जगत की दो विभूतियों डॉ. राघवेंद्र मिश्र प्रणय (शिक्षा) और जितेंद्र मिश्र भास्वर (साहित्य) को सम्मानित किया गया। पद्मश्री डॉ. विद्या बिंदु सिंह की अध्यक्षता में आयोजित कार्यक्रम में दयानन्द पाण्डेय मुख्य अतिथि रहे। उत्तर प्रदेश साहित्य सभा के प्रधान सचिव अस्थाना ने मुख्य वक्ता के रूप में नए रचनाकारों को प्रेरित किया। उनकी मार्मिक कविता ने उपस्थित लोगों को भावुक कर दिया। उन्होंने हिन्दी के साथ क्षेत्रीय भाषाओं के प्रसार की आवश्यकता पर भी जोर दिया।

वित्त मंत्री से मिले जनरल इश्योरेंस के कर्मचारी

अमृत विचार, लखनऊ: जनरल इश्योरेंस एम्पलाइज ऑल इंडिया एसोसिएशन (जीआईईए) की अध्यक्ष अमरजीत कौर और महासचिव त्रिलोक सिंह के नेतृत्व में एक प्रतिनिधिमंडल ने दिल्ली में वित्त मंत्री निर्मला सीतारमण से भेंट कर अपनी प्रमुख मांगें प्रस्तुत कीं। एसोसिएशन ने वित्त मंत्री से लगभग 40 महीने से लंबित वेतन पुनरीक्षण (वेज रिवीजन) की संबंधित राजपत्र अधिसूचना शीघ्र जारी करने, 14 प्रतिशत एनपीएस योगदान लागू करने, रिक्त पदों को नई नियुक्तियों से भरने और निजीकरण के विरोध सहित अन्य मुद्दों पर कार्रवाई की मांग की। संयुक्त सचिव जीएस सिंह ने बताया कि अमरजीत कौर के नेतृत्व में यह वित्त मंत्री से पिछले 15 दिनों में दूसरी बैठक थी।

अल्ट्रासाउंड मशीनें लगवाने को लिखा पत्र

कार्यालय संवाददाता, लखनऊ

अमृत विचार : राजधानी के छह सामुदायिक स्वास्थ्य केंद्रों (सीएचसी) में नई अल्ट्रासाउंड मशीनें लगाने की मांग लंबे समय से लंबित पड़ी है। सीएमओ कार्यालय द्वारा कई बार पत्राचार किए जाने के बावजूद स्वास्थ्य विभाग के उच्चाधिकारी इस दिशा में गंभीरता नहीं दिखा रहे हैं। सीएमओ की ओर से एक बार फिर चंद्र नगर आलमबाग, नवल किशोर रोड हजरतगंज, रेडक्रॉस कैसरबाग, अलीगंज, गोसाईगंज और चिनहट सीएचसी के लिए नई अल्ट्रासाउंड मशीनों की मांग की गई है। यहां लगी पुरानी मिनर्डे डीसी-3 मशीनें पूरी तरह

निजी अस्पताल बिना डोनर मुहैया करा रहे खून

मरीजों से वसूले जा रहे चार से छह हजार प्रति यूनिट , खून किस ब्लड बैंक से आया पता नहीं

कार्यालय संवाददाता, लखनऊ

अमृत विचार : निजी अस्पताल खून देने के लिए रक्तदाता न होने की स्थिति का अनुचित फायदा उठा रहे हैं। मरीजों को चार से छह हजार रुपये प्रति यूनिट की दर से प्लेटलेट्स उपलब्ध कराए जा रहे हैं, जबकि तीमारदारों को यह जानकारी तक नहीं दी जा रही कि खून किस ब्लड बैंक से आया।

रायबरेली के बछरावां निवासी 75 वर्षीय जगदीश को सांस की तकलीफ और प्लेटलेट्स के 22 हजार तक गिरने पर परिजनों ने मोहनलालगंज स्थित शिवा



बलरामपुर अस्पताल की इमरजेंसी में भर्ती जगदीश।

हॉस्पिटल में 17 नवंबर को भर्ती कराया। मरीज के दामाद राजेश ने आरोप लगाया कि अस्पताल

प्रशासन ने दो यूनिट प्लेटलेट्स के लिए छह-छह हजार रुपये प्रति यूनिट वसूले और 2500

एसआईआर प्रक्रिया में अव्यवस्थाओं पर कांग्रेस नाराज

कार्यालय संवाददाता, लखनऊ

अमृत विचार : एसआईआर प्रक्रिया में लगातार हो रही अव्यवस्थाओं को लेकर प्रदेश नेतृत्व के निर्देश पर मंगलवार को शहर कांग्रेस कमेटी कार्यालय में पत्रकार वार्ता आयोजित की गई। पत्रकार वार्ता को शहर कांग्रेस कमेटी लखनऊ के अध्यक्ष अमित श्रीवास्तव त्यागी और डॉ. शहजाद आलम ने संयुक्त रूप से संबोधित किया।

नेताओं ने आरोप लगाया कि एसआईआर प्रक्रिया के दौरान शहर के कई इलाकों में जनता



अमित श्रीवास्तव त्यागी

भारी परेशानी झेल रही है। बीएलओ 2003 की मतदाता सूची लेकर नहयें सभा के प्रधान

● चुनाव आयोग से समय बढ़ाने और निगरानी समिति गठित करने की मांग

जबकि अनेक पुराने मतदाताओं के नाम उसी सूची में दर्ज हैं। इसके बजाय बीएलओ मोबाइल पर ही नाम खोज रहे हैं, जिससे अधिक समय लग रहा है और लोगों को घंटों इंतजार करना पड़ रहा है। नेटवर्क और तकनीकी दिक्कतों के कारण मोबाइल पर नाम खोजने में बाधा आ रही है, जिससे पूरी प्रक्रिया प्रभावित हो रही है। दोनों पदाधिकारियों ने चुनाव आयोग से मांग की

कांग्रेस नेतृत्वविहीन व अस्तित्वविहीन पार्टी

कार्यालय संवाददाता लखनऊ

अमृत विचार : राज्यसभा सांसद एवं पूर्व उपमुख्यमंत्री डा. दिनेश शर्मा ने मंगलवार को अपनी सांसद निधि से ऐशबाग रामलीला मैदान के बाउंड्रीवाल निर्माण कार्य का शिलान्यास किया। उन्होंने कहा कि भारत की सांस्कृतिक विरासत को मजबूत करने के लिए आने वाले समय में प्रधानमंत्री नरेन्द्र मोदी और सीएम योगी आदित्यनाथ को याद किया जाएगा।

उन्होंने कहा कि यह ऐशबाग रामलीला का ऐतिहासिक स्थल है श्री राम चरित्र का वर्णन करने के बाद सबसे पहले गोस्वामी तुलसीदास जी के शिष्यों द्वारा इसी रामलीला प्रांगण में रामलीला का मंचन किया गया था। श्री राम जन्म भूमि मंदिर में ध्वजारोहण के समय रामलीला परिसर में शिलान्यास एक ऐतिहासिक महत्व का बन



रामलीला मैदान की बाउंड्रीवाल निर्माण कार्य का शिलान्यास करते डॉ. दिनेश शर्मा।

● 50 लाख सांसद निधि से ऐशबाग रामलीला मैदान की बाउंड्रीवाल निर्माण का किया शिलान्यास

जाता है। आज हर्ष का दिन है जब वर्षों के इंतजार के बाद प्रभु राम के जन्म स्थान पर उनके मंदिर का निर्माण पूरा हुआ है। सांसद ने कहा कि कांग्रेस अस्तित्वविहीन, नेतृत्वविहीन क्षेत्रीय पार्टी बन गई है। अब ये पूरी तरह से फेल हो चुकी है। इनकी मोहब्बत की दुकान

अब नफरत और तुष्टीकरण की दुकान में बदल गई है। इनके नेता द्वारा बनाई जा रही जातिवाद और तुष्टीकरण की जलेबी को जनता ने ठुकरा दिया है। इसके बाद इस्माइल गंज स्थित नगर निगम के अटल बिहारी वाजपेई डिग्री कॉलेज में अटल सभागार के निर्माण के लिए अपनी सांसद निधि से 50 लाख रुपए की राशि से प्रारंभ हो रहे निर्माण का शिलान्यास महापौर सुषमा खर्कवाल के साथ किया।

दो बार कूल्हा प्रत्यारोपण हुआ फेल, केजीएमयू में मिली राहत

कार्यालय संवाददाता, लखनऊ

अमृत विचार : किंग जॉर्ज चिकित्सा विश्वविद्यालय (केजीएमयू) के आर्थोपैडिक्स विभाग के डॉक्टरों ने जटिल कूल्हा प्रत्यारोपण सर्जरी में सफलता पाई है। शाहजहांपुर निवासी 50 वर्षीय मरीज के दो बार कूल्हा प्रत्यारोपण हो चुके थे, लेकिन दोनों सर्जरी फेल होने से वह भीषण दर्द और चलने-फिरने में गंभीर दिक्कत झेल रहा था। जून 2025 में गिरकर कूल्हे की हड्डी टूटने के बाद शाहजहापुर के निजी अस्पताल में प्रत्यारोपण कराया गया,

पीजीआई-केजीएमयू में भटके, ट्रामा के बाद

बलरामपुर में मिला उपचार

राजेश के अनुसार, रेफर होने के बाद वे मरीज को लेकर पीजीआई पहुंचे, जहां सुबह 10 बजे से शाम चार बजे तक बेड न मिलने की वजह से उन्हें इमरजेंसी में भर्ती नहीं किया गया। बाद में उन्हें ट्रामा रेफर कर दिया गया, जहां पूरी रात बिताने के बाद मंगलवार सुबह बलरामपुर अस्पताल भेजा गया। बलरामपुर अस्पताल की इमरजेंसी में मरीज का इलाज जारी है।

रुपये प्लेटलेट्स चढ़ाने के नाम पर अतिरिक्त ले लिए। छह दिन भर्ती रहने पर करीब एक लाख

कि एन्युमरेशन (मतदाता पुनरीक्षण) की अवधि कम से कम दो माह बढ़ाई जाए, ताकि सभी पात्र मतदाताओं का नाम सूची में शामिल हो सके। उन्होंने कहा कि बीएलओ को आवश्यक प्रपत्र, दस्तावेज और सूची उपलब्ध कराना आवश्यक है, ताकि वे नियमों के अनुसार कार्य कर सकें। साथ ही एक निगरानी समिति गठित की जाए, जो सुनिश्चित करे कि बीएलओ ने सभी घरों तक आवश्यक फार्म पहुंचाए हों और किसी भी पात्र मतदाता का नाम एसआईआर प्रक्रिया में छूट न जाए।

औरतों के लिए हर दौर में मिसाली किरदार हैं फातिमा

अमृत विचार, लखनऊ : हजरत फातिमा जहरा की शहादत की याद में मंगलवार को शहर के इमामबाड़ो, कर्बलाओं और मस्जिदों में मातमी पर्व का सिलसिला देर रात तक चलता रहा। छोटे इमामबाड़े में मौलाना मोहम्मद मियां आब्दी ने कहा कि पैगम्बर-ए-इस्लाम की बेटी हजरत फातिमा हर दौर की औरतों के लिए मिसाली किरदार हैं एक आदर्श बेटी, मां और पत्नी के रूप में। इमामबाड़ा सिब्तानाबाद में आयतुल्लाह सैय्यद अली ख़ामेनई के दिल्ली कार्यालय की ओर से आयोजित मजलिस को मौलाना कल्बे जवाद ने खिताब किया। उन्होंने कहा कि शिया और सुन्नी दोनों उलमा ने 'कौसर' के अनेक अर्थ बताए हैं, लेकिन कई मुफ़सिरों ने स्पष्ट किया है कि कौसर से मुराद हजरत फातिमा और उनकी पाक औलाद हैं। उन्होंने कहा कि मुसलमानों की कामयाबी अहलेबैत की पैरवी से ही मुमकिन है।

तीमारदार खुद निजी ब्लड बैंक से प्लेटलेट्स लाए थे, अस्पताल के जरिये नहीं भेजा गया। आरोप बेबुनियाद हैं।

-दीपक शुक्ला, नैनैजर, शिवा हॉस्पिटल

निजी ब्लड बैंक बिना डोनर महंगी दर पर खून बेच रहे हैं तो कार्रवाई होगी। मामले की जांच कराई जाएगी।

-ब्रजेश, सहायक मंडल आयुक्त, एफएसडीए

रुपये से अधिक का बिल भी थमा दिया गया। इलाज में सुधार न होने पर 23 नवंबर को मरीज को हायर सेंटर रेफर कर दिया गया। राजेश का कहना है कि वे इसकी शिकायत सीएमओ और एफएसडीए से करेंगे।

डफरिन में नाइजीरिया से आई टीम ने स्वास्थ्य सेवाओं को देखा

कार्यालय संवाददाता, लखनऊ

अमृत विचार : वीरांगना अवंतीबाई महिला अस्पताल (डफरिन) में मंगलवार को नाइजीरिया से आई टीम ने स्वास्थ्य सेवाओं को समझा। टीम ने अस्पताल में जन्म प्रमाण पत्र बनने की प्रक्रिया को देखा। इसके बाद टीम ने गर्भवती व बच्चों को दी जाने वाली चिकित्सकीय सुविधाओं के बारे में भी जानकारी ली। टीम यहां पर दी जाने वाली सुविधाओं को अपने देश में लागू करेगी।

डफरिन अस्पताल में करीब दो बजे नाइजीरिया से आए नौ सदस्यीय दल ने अस्पताल की स्वास्थ्य सेवाओं का निरीक्षण किया। अस्पताल की प्रमुख

● जन्म-मृत्यु प्रमाण बनने वाले पोर्टल के बारे में जानकारी हासिल की

अधीक्षक डॉ. ज्योति मेहरोत्रा व बाल रोग विशेषज्ञ डॉ. सलमान ने टीम को अस्पताल की सभी यूनिट का निरीक्षण कराया। टीम सबसे पहले जन्म-मृत्यु प्रमाण बनने वाले पोर्टल के बारे में जानकारी हासिल किया।

इसके बाद टीम ने लेबर रूम एसएनसीयू यूनिट में गई। वहां पर टीम ने सीपैप मशीन समेत अन्य सेवाओं के बारे में जानकारी ली। स्किल लैब, वैकसीनेशन सेंटर, कंगारू मदर केयर यूनिट को देखा। प्रमुख अधीक्षक डॉ. ज्योति मेहरोत्रा ने बताया टीम करीब दो घंटे तक अस्पताल में रही।



डीएवी कॉलेज में गुरु श्री तेग बहादुर जी महाराज के 350वें शहीदी दिवस पर गुरुमति समाराम में मौजूद मुख्यमंत्री योगी आदित्यनाथ।

गुरु तेग बहादुर के शहीदी पर्व पर हुआ शबद कीर्तन, गुरु ग्रंथ साहब पर पुष्पवर्षा

कार्यालय संवाददाता, लखनऊ

अमृत विचार : गुरु तेग बहादुर के 350वें शहीदी पर्व पर राजधानी में श्रद्धा और भक्ति के बीच विशेष आयोजनों का आयोजन किया गया। डीएवी कॉलेज में जहां खास सामगम हुआ, वहीं यहियागंज स्थित गुरुद्वारा से बहादुर में मंगलवार को दिनभर विशेष कार्यक्रम संपन्न हुए। यह गुरुद्वारा

इसलिए भी महत्त्वपूर्ण है क्योंकि गुरु तेग बहादुर ने इसी स्थान पर विश्राम किया था।

गुरुद्वारा सचिव मनमोहन सिंह हैप्पी के अनुसार कार्यक्रम का संयोजन डॉ. गुरमीत सिंह ने किया। सुबह 10 बजे से देर शाम तक लुधियाना के दविंदर सिंह सोही, पटियाला के जसकरन सिंह और दरबार साहिब अमृतसर से आए गुरजिंदर सिंह ने शबद कीर्तन द्वारा

संगतों को निहाल किया। पूर्वाह्न 11 बजे गुरु तेग बहादुर की शहादत की वेला पर गुरु ग्रंथ साहिब पर गुल्लाब की पंखुड़ियों से पुष्पवर्षा की गई। शाम 7 बजे से यहियागंज गुरुद्वारे में विशेष दीवान का आयोजन हुआ। दिनभर चले आयोजनों में हजारों श्रद्धालुओं ने गुरुद्वारा साहिब पहुंचकर मत्था टेका, आशीर्वाद लिया और गुरु का लंगर ग्रहण किया।



फीता काटकर कतकी मेले का शुभारंभ करते भाजपा कार्यालय प्रभारी व अन्य।



बीएलओ के साथ मौजूद व्यापार मंडल के पदाधिकारी।

व्यापार मंडल पदाधिकारियों ने भरवाए फार्म

अमृत विचार, लखनऊ : नटखंडा रोड व्यापार मंडल के पदाधिकारियों ने मंगलवार को आलमबाग क्षेत्र के नटखंडा रोड, रामगली, गोविंद गली, नंद नगर, जयप्रकाश नगर और केला गोदाम क्षेत्रों में घर-घर जाकर व्यापारियों से मतदाता पंजीकरण फार्म भरवाए। इसके बाद गोबिंद नगर गुरुद्वारे में सुबह से शाम तक बीएलओ के साथ बैठकर फार्म भरवाने की प्रक्रिया जारी रही। अभियान में बीएलओ सुजीत कुमार ने बताया कि यह अभियान 30 नवंबर तक चलेगा। बीएलओ सुबह 8 से 11 बजे तक घर-घर जाकर फार्म भरवाएंगे और 11 बजे से शाम 4 बजे तक गोबिंद नगर गुरुद्वारे में उपलब्ध रहेंगे।



महंत देव्यागिरि ध्वजारोहण से पूजा पूजा-अर्चना करते हुए।



रामकृष्ण मठ में आयोजित कार्यक्रम में शामिल अर्यमा शुक्ला।

अर्यमा शुक्ला ने किया 11 बार राम सहस्त्रनाम स्तोत्रम का लगातार पाठ

अमृत विचार : अवध्या में राम मंदिर ध्वजारोहण के अवसर पर लखनऊ के निरालानगर स्थित रामकृष्ण मठ में विशेष आध्यात्मिक कार्यक्रम आयोजित हुआ। लखनऊ की 10 वर्षीय बालिका अर्यमा शुक्ला ने 11 बार राम सहस्त्रनाम स्तोत्रम का अखंड पाठ कर सभी को चकित कर दिया। मठाध्यक्ष स्वामी मुवितनानाथनंद ने कहा कि राम मंदिर पर ध्वजारोहण भारतीय संस्कृति के पुनर्जागरण का प्रतीक है। सुबह 5 बजे मंगल आरती के बाद वैदिक मंत्रोच्चार से पूजा प्रारंभ हुई। 8:30 से 12 बजे तक अर्यमा ने बिना लिपि देखे मधुर वाणी में सहस्रनाम का पाठ किया। उन्हें कई स्तोत्र और मंत्र कंठस्थ हैं, जिन्हें वे सहजता से पढ़ती हैं।

मनाया गया प्रभु श्रीराम व सीता का विवाह

अमृत विचार, लखनऊ : प्राचीन शिवालय मनकाेश्वर मंदिर में मार्गशीर्ष मास की शुक्ल पक्ष की पंचमी तिथि पर मंगलवार को परंपरागत कार्यक्रमों का आयोजन किया गया। इस अवसर पर महंत देव्यागिरि महाराज ने मंदिर के शिखर पर ध्वज फहराया। ध्वजारोहण से पहले विधि-विधान के साथ पूजा-अर्चना की गई। मंदिर की साध्वी गौरजा गिरी और राधेश्याम ने वैदिक मंत्रोच्चार के साथ पूजन सम्यन् कराया।



सांस्कृतिक प्रस्तुति देती छात्रा।



नृत्य प्रस्तुत करती छात्रा।

संवाद, सृजन और साहित्य का साक्षी बना लविवि स्थापना दिवस

लखनऊ विश्वविद्यालय का 105वां स्थापना दिवस मनाया गया, विश्वविद्यालय के पूर्व छात्रों को किया गया सम्मानित

कार्यालय संवाददाता, लखनऊ

अमृत विचार : लखनऊ विश्वविद्यालय का 105वां स्थापना दिवस मंगलवार देर शाम आयोजित किया गया। अवसर पर पूर्व छात्रों का मिलन कार्यक्रम हुआ और विभिन्न क्षेत्रों में उल्लेखनीय उपलब्धियां हासिल करने वाले पूर्व छात्रों को सम्मानित किया गया। प्रदेश के वित्त मंत्री सुरेश खन्ना मुख्य अतिथि के रूप में मौजूद रहे।

कार्यक्रम की शुरुआत सांस्कृतिक संध्या से हुई जिसने दर्शकों को मंत्रमुग्ध कर दिया। शास्त्रीय, लोक और समकालीन प्रस्तुतियों के समृद्ध सम्मिलन ने वातावरण को रंगीन बना दिया। प्रारम्भ में विश्वविद्यालय की उपलब्धियों, प्रगतिशील शैक्षणिक माहौल, शोध पहलों और नवाचार की दिशा में किए जा रहे प्रयासों का संक्षिप्त विवरण प्रस्तुत किया गया।

विदेशी छात्रों की प्रस्तुतियां: केन्या के अंतरराष्ट्रीय छात्र ब्रायन ने गिटार के साथ अंग्रेजी गीत सुनाया। पोलेंड की अन्ना ने "फिर भी दिल है हिंदुस्तानी" गाकर तालियां बटोरें, जबकि श्रीलंका की दिनुका ने अपने देश का पारंपरिक नृत्य प्रस्तुत किया।



लखनऊ विश्वविद्यालय के मालवीय सभागार में 105 वें स्थापना दिवस पर संस्कृतिक कार्यक्रम में बीहू नृत्य करती छात्राएं।

● देशज सांस्कृतिक कार्यक्रमों से विद्यार्थियों ने बांधा समां

अंग्रेजी बोलने पर भड़के मंत्री: कार्यक्रम का संचालन अंग्रेजी में होने पर वित्त मंत्री सुरेश खन्ना ने आपत्ति जताते हुए कहा कि यहां सभी हिंदी समझते हैं, इसलिए हिंदी में बोलें। इस मौके पर उन्हें उनका एक चित्र (पोस्टर) भी भेंट किया गया।

विश्वविद्यालय प्रकाशन का विमोचन: कुलपति प्रो. मनुका खन्ना ने अतिथियों का स्वागत करते हुए कहा कि यह गर्व का



वित्त मंत्री सुरेश खन्ना व कुलपति प्रो. मनुका खन्ना के साथ सम्मानित होने वाले पूर्व छात्रों का समूह।

क्षण है कि सुरेश खन्ना लविवि कि विश्वविद्यालय ने 105 वर्षों के पूर्व छात्र रहे हैं। उन्होंने कहा कि यात्रा में अनेक उपलब्धियां

लविवि में आयोजित होगा अटल विवि में कुलपति का साक्षात्कार टला

कार्यालय संवाददाता, लखनऊ

अमृत विचार: लखनऊ विश्वविद्यालय के छात्रों के लिए विप्रो, हाइक एजुकेशन और आकाश एजुकेशनल सर्विसेज लिमिटेड द्वारा प्लेसमेंट ड्राइव आयोजित की जा रही है। सेंट्रल प्लेसमेंट सेल के एडिशनल डायरेक्टर डॉ. हिमांशु पांडेय ने बताया कि बीसीए, बीबीए, बीकॉम, बीए, बीएचएम व बीएससी के छात्र कस्टमर सर्विस रिप्रिजेंटेटिव पद पर 3.08 लाख रुपये वार्षिक पैकेज हेतु आवेदन कर सकते हैं। जिसकी चयन प्रक्रिया में प्री-प्लेसमेंट टॉक, एचआर स्क्रीनिंग तथा वायस एवं एक्सट राउंड शामिल हैं।

इसी क्रम में हाइक एजुकेशन कंपनी द्वारा बिजनेस डेवलपमेंट मैनेजर पद के लिए बी.टेक, एमबीए या एमसीए तथा बिजनेस डेवलपमेंट

एकजीक्यूटिव पद के लिए बीबीए, बीकॉम और बीसीए के वर्ष 2026 में उत्तीर्ण होने वाले छात्र अधिकतम 7.02 लाख रुपये वार्षिक पैकेज हेतु पर आवेदन कर सकते हैं। आकाश एजुकेशनल सर्विसेज लिमिटेड द्वारा असिस्टेंट लेक्चरर पद के लिए फिजिक्स, केमिस्ट्री एवं मैथेमेटिक्स विषयों में बी.टेक, एमएससी तथा बॉटनी एवं जूलॉजी विषयों में एमएससी डिग्रीधारक 6.0 सीजीपीए या उससे अधिक वाले छात्र आवेदन कर सकते हैं। चयन प्रक्रिया में 90 मिनट का ऑनलाइन ऑब्जेक्टिव टेस्ट, डेमो लेक्चर, सबजेक्ट मैटर एक्सपर्ट राउंड और एचआर इंटरव्यू शामिल होंगे, जबकि चयनित अभ्यर्थियों को 7.25 लाख से 9 लाख रुपये वार्षिक वेतनमान के साथ 3 लाख रुपये का रिटेंशन बोनस तथा देश के विभिन्न राज्यों में नियुक्ति प्रदान की जाएगी।

कार्यालय संवाददाता, लखनऊ

अमृत विचार : अटल बिहारी वाजपेई मेडिकल यूनिवर्सिटी के कुलपति पद के लिए 26 नवंबर को प्रस्तावित साक्षात्कार फिलहाल टाल दिया गया है। जल्द ही साक्षात्कार की नई तारीख घोषित की जाएगी। कुलपति पद के लिए देशभर के 32 से अधिक डॉक्टरों ने आवेदन किया था, जिनमें से 12 अभ्यर्थियों को इंटरव्यू के लिए बुलाया गया था। लखनऊ के तीन संस्थानों के प्रमुखों को भी साक्षात्कार समिति में शामिल किया गया था।

अर्जित की हैं। यहां के विद्यार्थियों ने न सिर्फ विश्वविद्यालय बल्कि

कार्यालय संवाददाता, लखनऊ

● नियुक्ति के लिए आज होना था इंटरव्यू, 32 से ज्यादा डॉक्टरों ने किया था आवेदन

सोमवार को अचानक अभ्यर्थियों को ईमेल और फोन के माध्यम से इंटरव्यू स्थगित होने की सूचना दी गई, जिससे उम्मीदवारों में मायूसी है। कई उम्मीदवार देश के अलग-अलग हिस्सों से यात्रा की तैयारी कर चुके थे और हवाई जहाज सहित अन्य टिकट भी बुक करा चुके थे। इंटरव्यू टलने के कारण तरह-तरह की चर्चाएं शुरू हो गई हैं। नई तारीख अभी घोषित

13 साल से अवकाश पर हैं मौजूदा कुलपति

अटल मेडिकल यूनिवर्सिटी के मौजूदा कुलपति एवं कैसर सर्जन डॉ. संजीव मिश्रा का कार्यकाल 26 सितंबर 2025 को समाप्त हो चुका है। नए कुलपति का चयन न होने के कारण उनका कार्यकाल बढ़ाया गया है। वे अगले छह माह या नए कुलपति की नियुक्ति होने तक कार्यभार संभालेंगे।

नहीं की गई है।

टीमों ने जीत के साथ बटोरे पूरे अंक

कार्यालय संवाददाता, लखनऊ

अमृत विचार: 21वीं बीबीडी क्रिकेट लीग में मंगलवार को खेले गए मुकाबलों में आईपीआरके, ब्लेज विलो, आलम नगर, एसएमआर, फॉरेसिस, क्रिकेट प्रमोशन, इंटरनेशनल स्पोर्ट्स, आर्याव्रत क्रिकेट, अरमान अकादमी, स्टैंडर्ड क्लब, संदीप अकादमी और ग्लोबल स्टार्स ने जीत दर्ज कर पूरे अंक हासिल किए।

जैपुरिया बी ग्राउंड पर आईपीआरके ने क्रिएटिव क्रिकेट क्लब को 126 रनों से हराया। आईपीआरके ने 308 रन बनाए, जबकि क्रिएटिव की टीम 182/9 पर सिमट गई। रौनक सिंह ने 49 गेंदों में 101 रन (8 चौके, 8 छक्के) की अतिशायी पारी खेली। गोसाईगंज में ब्लेज विलो ने अवध क्रिकेट अकादमी को 237 रनों से हराया। ब्लेज विलो ने 385/8 बनाए, जवाब में अवध 148 रन पर ऑलआउट हुई। मैन ऑफ द मैच आकाश यादव ने 62 गेंदों में 158 रन (13 चौके, 14 छक्के) की विस्फोटक पारी खेली। आलमनगर ने लखनऊ व्हाइट्स को 157 रनों से हराया नवरतन ने 106 रन (12 चौके, 2 छक्के) बनाए। एसएमआर ने ट्रम्फ स्टारलेट्स को 45 रनों से हराया अर्जुन यादव ने 5 विकेट झटके। फॉरेसिस ने लखनऊ कोल्ड्स को 9 विकेट से हराया अक्षत पटेल ने 44 गेंदों में नाबाद 100 रन और सुमित ने 5 विकेट लिए।



क्रिकेट प्रमोशन ने सेंट अंजलिस अकादमी को 9 विकेट से हराया, आदर्श कश्यप ने 5 विकेट चटकाए। इंटरनेशनल स्पोर्ट्स ने आरकेबी क्रिकेट क्लब को 150 रनों से हराया अमन ने 106 रन बनाए। आर्याव्रत ने अवध टाइगर्स को 241 रनों से हराया तुषार वर्मा ने 4 विकेट लिए। अरमान अकादमी ने यूपी रेंजर्स को 147 रनों से हराया वैभव सिंह ने 100 रन और 2 विकेट लिए। स्टैंडर्ड क्लब ने जिज्ञासा क्लब को 8 विकेट से हराया मो. अजहरुद्दीन ने 70 रन की नाबाद पारी खेली। संदीप अकादमी ने ड्रोण अकादमी को 42 रनों से हराया अभिषेक सोनी ने 43 रन और 2 विकेट लिए। ग्लोबल स्टार्स ने स्पोर्ट्स गैलैक्सी को 2 विकेट से हराया अमर चंद्रा ने 36 गेंदों में 100 रन (15 चौके, 5 छक्के) की तूफानी पारी खेली।

विज्ञान को कैरियर के रूप में अपनाएं युवा

अमृत विचार, लखनऊ : सीएसआईआर –राष्ट्रीय वनस्पति अनुसंधान संस्थान (एनबीआरआई) में इंडिया इंटरनेशनल साइंस फेस्टिवल का कर्टन रेंजर कार्यक्रम आयोजित किया गया, जिसमें वैज्ञानिकों ने युवाओं से विज्ञान को कैरियर के रूप में अपनाने की अपील की। उनका कहना था कि आत्मनिर्भर भारत का भविष्य वैज्ञानिक नवाचार और शोध पर टिका है, इसलिए युवाओं को विज्ञान एवं तकनीक की दिशा में आगे आना चाहिए। कार्यक्रम में अनेक वैज्ञानिकों, शिक्षाविदों और विभिन्न संस्थानों के प्रतिनिधियों ने भाग लिया। इस अवसर पर विज्ञान भारती, अवध प्रांत के ऑर्गनाइजिंग सेक्रेटरी अंकित राय तथा एनबीआरआई के चीफ साइंटिस्ट डॉ. रजनीश चतुर्वेदी मुख्य अतिथि के रूप में मौजूद रहे। इंडिया इंटरनेशनल साइंस फेस्टिवल 2025 का आयोजन आगामी 6 से 9 दिसंबर तक चंडीगढ़ में होना प्रस्तावित है। एनबीआरआई के निदेशक डॉ. अजीत कुमार शासनी ने भारत की प्राचीन वैज्ञानिक परंपरा और पारंपरिक ज्ञान-विज्ञान प्रणाली की महत्ता पर प्रकाश डालते हुए संस्थान के राष्ट्रीय वैज्ञानिक योगदान को रेखांकित किया।



कार्यक्रम को संबोधित करते डॉ. अजीत कुमार शासनी।

संविधान विषय पर संगोष्ठी आयोजित



कार्यक्रम के दौरान पुस्तक का विमोचन करते कुलपति प्रो. राजकुमार मित्तल व अन्य।

कार्यालय संवाददाता, लखनऊ

अमृत विचार : बाबासाहेब भीमराव अम्बेडकर विश्वविद्यालय में 'भारतीय संविधान के 75 वर्ष : सामाजिक-आर्थिक न्याय के माध्यम से विकसित भारत' विषय पर आयोजित द्विदिवसीय राष्ट्रीय संगोष्ठी का शुभारंभ हुआ। कार्यक्रम की अध्यक्षता कुलपति प्रो. राज कुमार मित्तल ने की। मुख्य अतिथि के रूप में महाराष्ट्र नेशनल लॉ यूनिवर्सिटी, मुंबई के कुलपति प्रो. दिलीप उके उपस्थित रहे। मंच पर विशिष्ट अतिथि व असम

राज्यपाल सचिवालय के सलाहकार प्रो. हरबंश दीक्षित, विधि अध्ययन विद्यापीठ के संकायाध्यक्ष प्रो. रंजीव कुमार चड्ढा, तथा विधि विभाग की विभागाध्यक्ष एवं कार्यक्रम संयोजक प्रो. सुदर्शन वर्मा भी मौजूद रही। कुलपति प्रो. मित्तल ने कहा कि हमें यह समीक्षा करने की आवश्यकता है कि संविधान ने हमें क्या दिया है और भारतीय नागरिक होने के नाते हम राष्ट्र के प्रति अपने कर्तव्यों का निर्वहन भविष्य में किस प्रकार कर सकते हैं। मुख्य अतिथि प्रो. उके ने कहा कि भारतीय संविधान राष्ट्र और समाज दोनों के

निर्माण की आधारशिला है, जो उदार समाज की स्थापना करते हुए प्रत्येक नागरिक को पहचान और गरिमा की रक्षा करता है। प्रो. हरबंश दीक्षित ने कहा कि भारतीय संविधान केवल कानूनी दस्तावेज नहीं, बल्कि हमारे सामूहिक सपनों और आकांक्षाओं का दिव्य दस्तावेज है। कार्यक्रम में डॉ. खुरशुमा बानो, डॉ. मुनीश स्वरूप, डॉ. सूफिया अहमद, प्रो. प्रीति मिश्रा, प्रो. शशि कुमार, डॉ. राजेश कुमार, डॉ. रेनु पाण्डेय सहित शिक्षक, शोधार्थी, प्रतिभागी एवं बड़ी संख्या में विद्यार्थी मौजूद रहे।

सिटी डायरी



वार्षिक समारोह में सांस्कृतिक कार्यक्रम प्रस्तुत करती छात्राएं।



रेली में लखनऊ से भागीदारी करते शिक्षक।

दिल्ली पहुंचे लखनऊ के शिक्षक
अमृत विचार : पुरानी पेशन बहाली, शिक्षकों के निजीकरण का विरोध और टीईटी अनिवार्यता समाप्त करने की मांग को लेकर देशभर के हजारों शिक्षकों ने मंगलवार को दिल्ली के जंतर-मंतर पर जोरदार प्रदर्शन किया। राजधानी लखनऊ से शिक्षकों का दिल्ली पहुंचने का सिलसिला तीन दिन पहले ही शुरू हो गया था। नेशनल मुव्फेद फॉर ओल्ड पेशन स्क्रीम और सहयोगी संगठनों के बैनर तले एकत्र हुए शिक्षकों ने स्पष्ट कहा कि वे केवल पुरानी पेशन ही चाहते हैं। प्रदर्शन में शामिल शिक्षकों का कहना था कि नई पेशन स्क्रीम से भविष्य असुरक्षित है, इसलिए सरकार को ओपीएस बहाल करनी होगी। शिक्षक संगठनों के नेतृत्व में हुई इस रैली में उत्तर प्रदेश के अलावा कई राज्यों से बड़ी संख्या में शिक्षकों ने भागीदारी की।

सीएमएस में वार्षिक समारोह का हुआ आयोजन

अमृत विचार, लखनऊ : सिटी मोन्टेसरी स्कूल में 'वार्षिक समारोह' का आयोजन किया गया। इस अवसर पर राज्य सूचना आयुक्त पी एन द्विवेदी ने अभिभावकों व शिक्षकों से आह्वान किया कि घर व विद्यालय में बच्चों को नैतिकता एवं आध्यात्मिकता का वातावरण प्रदान करें। उन्होंने बच्चों को उद्देश्यपूर्ण शिक्षा उपलब्ध कराने की दिशा में सी.एम.एस. के प्रयासों को शैक्षिक क्षेत्र में एक आदर्श बताया। समारोह में छात्रों ने शिक्षात्मक-सांस्कृतिक कार्यक्रमों की ऐसी अद्भुत छटा बिखेरी कि अभिभावक अपने बच्चों की कलात्मक प्रतिभा देखकर गदगद हो उठे और जोरदार तालियां बजाकर छात्रों का उत्साहवर्धन किया।



कार्यक्रम को संबोधित करते पूर्व राष्ट्रीय मंत्री अशोक कुमार।

विद्यार्थी परिषद के आदर्श कार्यकर्ता थे सर्वशः अशोक

अमृत विचार, लखनऊ : अखिल भारतीय विद्यार्थी परिषद के पूर्व प्रांत अध्यक्ष प्रो. सर्वश सिंह के निधन पर परिषद कार्यकर्ताओं ने श्रद्धांजलि सभा आयोजित की। कार्यक्रम को संबोधित करते हुए परिषद के पूर्व राष्ट्रीय मंत्री अशोक कुमार ने कहा कि संगठन की रीढ़ उसका कार्यकर्ता होता है और प्रो. सर्वश सिंह ने केवल एक आदर्श कार्यकर्ता थे, बल्कि अनेक कार्यकर्ताओं के लिए प्रेरणास्रोत भी रहे। पूर्व प्रांत अध्यक्ष प्रो. जे.पी. सिंह ने उन्हें मानवता की सजीव आत्मा बताते हुए कहा कि उनका सहज स्वभाव, कार्यशील और समर्पण सभी के लिए अनुकरणीय था।



वैवसीन लगावती छात्रा व मौजूद मेडिकल टीम और क्लब की सदस्य।

112 छात्राओं को लगी एचपीवी की दूसरी डोज

अमृत विचार, लखनऊ : इमरलीत क्लब ऑफ लखनऊ डिस्ट्रिक्ट 312 की ओर से मंगलवार को केन्द्रीय विद्यालय अलीगंज में 112 छात्राओं को सर्वोदकल केसर से बचाव के लिए एचपीवी वैक्सीन की दूसरी डोज लगवाई गई। पहली डोज 21 मई को तत्कालीन अध्यक्ष संगीता मित्तल के नेतृत्व में दी गई थी। यह कार्यक्रम वर्तमान अध्यक्ष शिखा राज के कार्यकाल में सम्पन्न हुआ। संचालन में संगीता मित्तल, पूजा सेठ, कविता अग्रवाल, पल्लवी अग्रवाल मौजूद रही।